


नूह में हुए तांडव का जवाब दें मुख्यमंत्री : त्रिलोचन सिंह



करनाल। नूह में हुई हिंसा के लिए मुख्यमंत्री मनोहरलाल खट्टर को जिम्मेवार ठहराते हुए करनाल काप्रिस के जिला संयोजक त्रिलोचन सिंह ने कहा कि सीएम जनता को जवाब दें। सीएम स्वयं को बेगुनाह साबित करने में लगे हैं, जबकि सच्चाई यह है कि सीएम कमज़ोर है, अधिकारी उनकी सुनते नहीं हैं। सीएम की नाकामी का खामियां प्रदेश की जनता को भुगतना पड़ा है। हिंसा में करोड़ों रुपए की सम्पत्ति स्वाहा हो गई। कई लोगों की जान चली गई। भाईचारा संकट में आ गया है। सरकार का खुफिया तंत्र कहां सो रहा था। हजारों लोगों की जान जोखिम में डाल दी गई।

त्रिलोचन सिंह ने कहा कि गृहमंत्री अनिल विज कहते हैं कि नुकसान की भरपाई दंगाइयों से करवाएं। जिन लोगों की जान चली गई उनके परिवारों की भरपाई कौन करेगा? विज बयानबाजी करते हैं, जमीनी स्तर पर कोई कार्रवाई नहीं की जाती। हिंसा के दोषी लोगों को चुन-चुन कर गिरफ्तार किया जाए। सख्त से सख्त सजा दी जाए। जो भी दोषी है उसे बछाना नहीं जाना चाहिए। हम नहीं चाहते कि 2024 चुनाव का मुद्दा साम्प्रदायिक दोंगे हों। सभी राजनीतिक दलों को मिलकर भाईचारा कायम रखने के प्रयास करने चाहिए। लोग भी शर्ति से काम लें।

जिला कारागार करनाल में स्पेशल लोक अदालत का आयोजन और बंदियों की सुनी समस्याएं



करनाल। जिला कारागार करनाल में मुख्य दंडाधिकारी एवं सचिव, जिला विधिक सेवाएं प्राधिकरण (डलसा) जसबीर कौर द्वारा स्पेशल जेल लोक अदालत का आयोजन किया गया। जिसमें 5 अंडर ट्रायल प्रिजनर्स के केसों का चयन किया गया था। सचिव डलसा ने बताया कि जिला विधिक सेवाएं प्राधिकरण करनाल द्वारा हर माह के पहले और तीसरे बुधवार को जेल में लोक अदालत का आयोजन किया जाता है।

उन्होंने बंदियों से आग्रह किया कि अगर किसी के पास उसकी केस की पैरवी करने के लिए बकील नहीं है तो वह सुपरिंटेंडेंट जिला कारागार करनाल के माध्यम से अपना प्रार्थना पत्र जिला विधिक सेवाएं प्राधिकरण करनाल को भेज सकता है। अथवाइटी द्वारा पैनल अधिवक्ताओं में से किसी एक को उसके केस की पैरवी करने के लिए नियुक्त कर दिया जाएगा। जिला विधिक सेवाएं प्राधिकरण के जरिए बच्चों, वरिष्ठ नागरिक, अनुसूचित जाति व जनजाति या आम नागरिक जिसकी सभी स्त्रों से आय 3 लाख रुपये से कम है ऐसे व्यक्ति मुफ्त कानूनी सलाह या मुफ्त कानूनी सहायता पाने का हकदार है। जेल लोक अदालत में अमित भाटू, सुपरिंटेंडेंट जिला जेल कारागार, करनाल शैलाक्षी भारद्वाज, डिप्टी सुपरिंटेंडेंट, जिला जेल कारागार, करनाल भी उपस्थित थे।

शैलाक्षी भारद्वाज, डिप्टी सुपरिंटेंडेंट, जिला जेल कारागार ने जसबीर कौर, मुख्य दंडाधिकारी एवं सचिव, जिला विधिक सेवाएं प्राधिकरण, करनाल को आश्वस्त किया कि वह सप्ताह में एक बार सभी कैदियों को जानकारी देती है कि यदि किसी के पास कोई बकील उसके केस की पैरवी करने के लिए न हो तो जिला विधिक सेवाएं प्राधिकरण, करनाल के द्वारा उसे निशुल्क प्रदान किया जाएगा।

आजादी के अमृत महोत्सव के तहत 'मेरी माटी-मेरा देश' अभियान में 9 से 15 अगस्त तक विभिन्न गतिविधियों का होगा आयोजन

करनाल। उपायुक्त अनीश यादव ने कहा कि आजादी के अमृत महोत्सव मेरी माटी-मेरा देश अभियान के अंतर्गत 9 से 15 अगस्त तक ग्राम पंचायत व नगर निगम, नगर परिषद व नगर पालिका के बांडों में विभिन्न विषय जैसे शिला फलकम का समर्पण, पंच प्रण शपथ, वसुधा वंदन, वीरों का वंदन तथा ध्वजारोहण, राष्ट्रगान कार्यक्रम आयोजित किए जाएं।

उन्होंने बताया कि 13 से 15 अगस्त तक हर घर तिरंगा फहराया जाएगा और इसकी सेल्फी लेकर पोर्टल पर अपलोड करनी होगी। उक्त कार्यक्रमों की सेल्फी अपलोड करने के उपरांत पोर्टल से ही प्रमाण पत्र डाउनलोड किया जा सकेगा। 16 से 20 अगस्त तक खंड स्तर पर अमृत कलश यात्रा का आयोजन किया जाएगा। जिसके तहत बीड़ीपीओ कार्यालय में एक कलश रखा जाएगा। जिसमें प्रत्येक गांव से मिट्टी लाकर डाली जाएगी। उस कलश को ब्लॉक से एक युवा जिला स्तर पर आयोजित कार्यक्रम में लेकर आएगा और फिर वह दिखाई में आयोजित कार्यक्रम में शामिल होगा। सरकार द्वारा इस वर्ष आजादी के अमृत महोत्सव का थीम माटी को नमन वीरों के वंदन रखा गया है। उन्होंने आमजन से अपील की कि वे इस अभियान में अपनी सहभागिता निभाएं।

उपायुक्त ने बोरवार को लघु सचिवालय स्थित अपने कार्यालय में आजादी के अमृत महोत्सव के तहत मेरी माटी-मेरा देश अभियान को जिले में सफल बनाने के उद्देश्य से अधिकारियों की बैठक ली और उनको आवश्यक दिशा निर्देश दिए। उन्होंने कहा कि आजादी के अमृत काल में आजादी के महोत्सव की झलक बड़े उत्साह और उंग के साथ दिखाई देनी चाहिए। स्वतंत्रता दिवस व गणतंत्र दिवस हमारे राष्ट्रीय पर्व हैं, उसी देशभक्ति के जोश के साथ इन पर्व को गरिमा पूर्ण ढंग से मनाया जाए। उन्होंने अधिकारियों को निर्देश दिए कि इन कार्यक्रमों में ज्यादा से ज्यादा लोगों की भागीदारी सुनिश्चित करने के लिए गांव व वार्ड में मुनादी करवाई जाए। इसके अलावा स्थानीय जन प्रतिनिधियों की भागीदारी सुनिश्चित की जाए। स्पष्ट किया कि प्रत्येक गतिविधि की फोटोग्राफ व सेल्फी विभाग रिपोर्ट पर अपलोड अवश्य करवाया जाए।

ब्लॉक स्तर पंचायत तक स्तर/नगर पालिका/नगर निगम में आयोजित होने वाले कार्यक्रमों में समस्त सरकारी तथा गैर सरकारी विद्यालयों में माटी का स्वर गायन, नागरिक संगठनों, उद्योग व्यापार मंडल, नागरिक सुरक्षा संगठन, आदि के स्वयं सेवकों एवं एनसीसी/एनएसएस की प्रभात फेरी व तिरंगा यात्रा विद्यालयों में स्लोगन लेखन, चित्रकला प्रतियोगिता, शहीद स्मारकों पर स्वच्छता अभियान, स्वतंत्रता सेनानियों/शहीद सैनिकों के परिजनों का सम्मान किया जाएगा। इसके अलावा विद्यालयों में आजादी के नायकों पर आधारित एक अभिनय प्रतियोगिता भी आयोजित करवाई जाएगी।

पंचायत विभाग द्वारा पंचायत प्रमुखों के साथ आउटरीच सत्र का आयोजन करवाया जाएगा। प्रत्येक गांव में पौधा वितरण, स्वयं सहायता समूहों से मिट्टी के दीयों व कलश को खरीदा जाएगा। सभी सरकारी भवनों एवं संस्थानों को पंच प्रण प्रतिज्ञा लेनी होगी जिसमें स्थानीय नेता भाग लेंगे। इसी प्रकार से खाद्य आपूर्ति नियंत्रक द्वारा उचित मूल्यों की दुकान की साज-सज्जा बढ़िया ढंग से करवाई जाएगी। अभियान वेबसाइट से लिंक करने वाली दुकानों के आसपास स्कैन करने वाली योग्य स्टैंडीज के पास लोग शपथ लें और सेल्फी अपलोड करें। स्कूल एवं कॉलेजों में मेरी माटी-मेरा देश को समर्पित विशेष



सभा आयोजित करवाई जाए। छात्र व शिक्षक पंच प्रण प्रतिज्ञा लेंगे और सेल्फी अपलोड करेंगे। शिक्षकगण स्कूलों में आयोजित होने वाली प्रार्थना सभा में बच्चों को पंच प्रण शपथ के बारे में जानकारी देंगे। कार्यक्रम में अधिक से अधिक लोगों की भागीदारी के लिए सभी अधिकारियों को विशेष डायरी नोट पत्र भेजा जाएगा। स्कूल स्थानीय बहादुर वीरों तथा वीरांगनाओं को सम्मानित करेंगे।

उपायुक्त अनीश यादव ने बताया कि आजादी के अमृत महोत्सव मेरी माटी-मेरा देश अभियान के तहत शिला फलकम का समर्पण किया जाएगा, जिसके तहत गांवों में जल स्रोतों के नजदीक कम से कम 5:3 के अनुपात में कार्य निष्पादन मनरेगा के तहत कायम रखाया जाएगा। इस शिला पर गांव के शहीदों के नाम अंकित किए जाएं।

मेरी माटी-मेरा देश अभियान के तहत पंच प्रण शपथ कार्यक्रम होगा

आयोजन

उपायुक्त अनीश यादव ने बताया कि आजादी के अमृत महोत्सव मेरी माटी-मेरा देश अभियान के तहत शिला फलकम का आयोजन किया जाएगा, जिसके तहत गांवों में जल स्रोतों के नजदीक कम से कम 5:3 के अनुपात में कार्य निष्पादन मनरेगा के तहत कायम रखाया जाएगा। इस शिला पर गांव के शहीदों के नाम अंकित किए जाएं।

प्रत्येक कार्यक्रम स्थल पर 15 अगस्त को ध्वजारोहण व राष्ट्रगान

कार्यक्रम होंगे आयोजित

उपायुक्त अनीश यादव ने बताया कि आजादी के अमृत महोत्सव मेरी माटी-मेरा देश अभियान के तहत ध्वजारोहण व राष्ट्रगान कार्यक्रम आयोजित होंगे जिसके तहत 15 अगस्त को प्रत्येक कार्यक्रम स्थल पर पर राष्ट्रीय ध्वज फहराया जाएगा और राष्ट्रगान के साथ कार्यक्रम का समापन होगा।

इस अवसर पर एडीसी डॉ. वैशाली शर्मा, जिला परिषद के मुख्य कार्यकारी अधिकारी गौरव कुमार, एसडीएम घरौंडा अदिति, डीएसपी नायब सिंह, डीडीपीओ राजबीर खुंडिया, जिला युवा अधिकारी रेनू सिलग, जिला वन अधिकारी जय कुमार, सैनिक बोर्ड से वेल्फेयर ऑर्गनाइजर अनिल कथुरिया, शिक्षा विभाग तथा पंचायत विभाग से बीडीपीओ जौजूद रहे।

शपथ-पत्र

हम, संतोष कुमार पुत्र श्री गणपत राग, रीटा रानी पत्नी श्री संतोष कुमार, निवासीण वार्ड नं-0-15 नजदीक पानी वाली टंकी पहलवान कालोनी तरावडी, जिला करनाल के रहने वाले हैं और अपने हल्के से निम्न व्यावर करते हैं कि:-

1. यह है क